

L-Indiċi tal-Ugwaljanza bejn is-Sessi 2019: Għadna 'l bogħod milli nilhqu l-għan aħhari tagħna

L-UE tkompli għaddejja bil-pass kajman tagħha f'dak li għandu x'jaqsam mal-progress fl-ugwaljanza bejn is-sessi. L-aħhar Indiċi tal-Ugwaljanza bejn is-Sessi mill-Istitut Ewropew għall-Ugwaljanza bejn is-Sessi (EIGE) juri li mill-edizzjoni tal-2017, il-puntegġ tal-UE għall-ugwaljanza bejn is-sessi żdied b'punt wieħed biss għal 67.4. L-iżvezja tibqa' fil-quċċata tat-tabella tal-valutazzjoni tal-UE, bi 83.6 punti, segwita mid-Danimarka b'77.5 punti. Il-Greċja u l-Ungerija għandhom jagħmlu l-akbar sforz biex ilaħhqu, peress li t-tnejn li huma ngħataw puntegġ ta' anqas minn 52. Il-pajjiż li l-aktar għamel progress huwa l-Portugall, b'żieda ta' 3.9 punti, segwit mill-qrib mill-Estonja bi 3.1 punti.

"Mexjin fid-direzzjoni t-tajba iżda għadna 'l bogħod milli nilhqu l-għan aħhari tagħna. L-Indiċi tagħna, li jistabbilixxi punt ta' riferiment għall-ugwaljanza bejn is-sessi fl-UE, juri li kważi nofs l-Istati Membri kollha jaqgħu taħt il-marka tal-punt ta' 60. Filwaqt li l-Parlament u l-Kummissjoni għodda tal-UE qed jiffurmaw u jgeddu l-prijoritajiet tal-UE għall-qafas strateġiku li jmiss, huwa essenzjali li l-ugwaljanza bejn is-sessi tingħata importanza akbar," sostniet **Virginija Langbakk**, id-Direttur tal-Istitut Ewropew għall-Ugwaljanza bejn is-Sessi (EIGE).

Il-qasam bl-aktar puntegġ baxx huwa l-poter, li jħares lejn l-ugwaljanza fit-teħid tad-deċiżjonijiet. Madankollu, dan huwa l-qasam li fih sar l-akbar progress. Dan kien dovut l-aktar għaż-żieda fl-għadd ta' nisa fil-bordijiet tal-kumpaniji, għalkemm fi ftit Stati Membri biss. Franza hija l-unika pajjiż li għandha mill-anqas 40 % ta' kull ġeneru fil-bordijiet tal-kumpaniji elenkati pubblikament.

"L-inugwaljanza bejn is-sessi qed iżzomm lill-Ewropa lura milli tilhaq il-potenzjal sħiħ tagħha. Jiena kburiya b'dak li ksibna, madankollu issa jeħtieġ li l-azzjonijiet tagħna jagħmlu differenza fil-prattika. Id-Direttiva tagħna dwar il-Bilanċ bejn ix-Xogħol u l-Ħajja Privata li giet adottata din is-sena se gġib magħha bidla radikali għan-nisa u l-irġiel madwar l-Ewropa. Ir-regoli se jappoġġaw qsim aktar ugwali tar-responsabbiltajiet relatati mal-indukrar, li se jippermettu lin-nisa jibqgħu fis-suq tax-xogħol u jaqdu rwoli diffiċli jew pożizzjonijiet maniġerjali," sostniet **Věra Jourová**, il-Kummissarju Ewropew għall-Ġustizzja, Konsumaturi u l-Ugwaljanza bejn is-Sessi.

Enfasi fuq il-bilanċ bejn ix-xogħol u l-ħajja privata

Il-bilanċ bejn ix-xogħol u l-ħajja privata u r-rabta tiegħu mal-ugwaljanza bejn is-sessi huma enfasi speċjali tal-Indiċi ta' din is-sena. Il-liv tal-ġenituri huwa wieħed mill-miżuri ta' politika importanti biex jiġu appoġġati l-ġenituri li jibbilanċjaw id-dmirijiet tal-indukrar max-xogħol iżda dan mhux disponibbli għal kulhadd. Fl-UE, 28 % tan-nisa u 20 % tal-irġiel huma ineligibbli għal-liv tal-ġenituri.

L-aċċess għal servizzi għall-indukrar tat-tfal affordabbli u ta' kwalità tajba huwa importanti għall-bilanċ bejn ix-xogħol u l-ħajja privata, iżda mhux biss it-tfal li jeħtieġu l-kura. Ir-rati ta' tixjiħ u ta' diżabbiltà qed jiżdiedu fl-UE, filwaqt li dan qed jirriżulta f' domanda akbar għal servizzi ta' kura fit-tul għall-anzjani u l-persuni b'diżabbiltà. Fl-UE, in-nisa fl-età ta' qabel l-irtirar jagħmlu l-akbar parti tal-kura informali fit-tul. Id-differenza hija notevoli fil-grupp ta' persuni li għandhom bejn 50 u 64 sena: 21 % tan-nisa u 11 % tal-irġiel jieħdu ħsieb persuni anzjani u/jew persuni b'diżabbiltà mill-anqas għal diversi ġranet fil-ġimgħa.

Bħala parti mill-analiżi dwar il-bilanċ bejn ix-xogħol u l-ħajja privata, l-Indiċi eżamina wkoll jekk in-nisa u l-irġiel għandhomx l-istess opportunitajiet biex jaħdmu b'mod flessibbli, biex jattendu korsijiet ta' taħriġ, biex jużaw it-trasport u biex jivvjaġġaw. Pilastru importanti tal-bilanċ bejn ix-xogħol u l-ħajja privata huwa l-arranġamenti ta' xogħol flessibbli. It-tabella ta' valutazzjoni tal-bilanċ bejn ix-

xogħol u l-ħajja privata tal-EIGE tippreżenta l-għażliet differenti li għandhom in-nies biex jibbilanċjaw ix-xogħol u l-ħajja personali tagħhom. Din turi jekk dawn l-għażliet humiex disponibbli b'mod ugwali għan-nisa u l-irġiel u tagħti ideat godda għall-monitoraġġ tal-*Pilastru Ewropew tad-Drittijiet Soċjali* u tal-Inizjattiva dwar il-Bilanċ bejn ix-Xogħol u l-Ħajja Privata tiegħu.

Għal mistoqsijiet dwar il-midja, jekk jogħġbok ikkuntattja lil Veronica Collins, veronica.collins@eige.europa.eu, +370 5 2157 449

Esplora l-[Indiċi tal-Ugwaljanza bejn is-Sessi 2019](#) fuq is-sit web tagħna u sir af il-puntegġ ta' pajjiżek

L-Indiċi tal-Ugwaljanza bejn is-Sessi 2019 ħareġ illum. Ingħaqad magħna fuq il-paġna ta' [Facebook](#) tagħna biex tara r-riżultati direttament minn Brussell, mid-9:00 CEST. Segwina fuq [Twitter](#) għal tweets u għal aġġornamenti tul il-ġurnata kollha, permezz tal-hashtag #EIGEIndex

L-Indiċi tal-Ugwaljanza bejn is-Sessi huwa għodda li jkejjel il-progress tal-ugwaljanza bejn is-sessi fl-UE, li ġie żviluppat mill-Istitut Ewropew għall-Ugwaljanza bejn is-Sessi (EIGE). L-Indiċi għandu sitt oqsma ewlenin - ix-xogħol, il-flus, l-għarfien, iż-żmien, il-poter u s-saħħa – u żewġ oqsma addizzjonali: il-vjolenza kontra n-nisa u l-inugwaljanzi inkroċjati. Jagħti vizibbiltà akbar lil oqsma li jeħtieġu titjib u finalment isostni lil dawk li jfasslu l-politika biex jippjanaw miżuri aktar effettivi relatati mal-ugwaljanza bejn is-sessi.

L-Indiċi juri wkoll id-diversi realtajiet li jiffaċċjaw gruppi differenti ta' nisa u rġiel. Jeżamina kif fatturi bħad-diżabbiltà, l-età, il-livell ta' edukazzjoni, il-pajjiż tat-twelid u t-tip ta' familja, jikkoincidu ma' kwistjonijiet ta' ġeneru biex johlqu perkorsi differenti f'ħajjet in-nies. Għall-ewwel darba, l-Indiċi jenfasizza s-sitwazzjoni tal-persuni LGBTQI+ u tan-nisa Rom u Musulmani f'żoni fejn l-istatistika hija disponibbli.